

Gopi Gitam (Gopika Gitam)

గోపీ గీతం (గోపికా గీతం)

గోప్య ఊచుః |

జయతి తేఽధికం జన్మనా వ్రజః

శ్రయత ఇందిరా శశ్వదత్ర హి |

దయిత దృశ్యతాం దిక్షు తావకా-

-స్త్వయి ధృతాసవస్త్యాం విచిన్వతే || 1 ||

శరదుదాశయే సాధుజాతసత్

సరసిజోదరశ్రీముషా దృశా |

సురతనాథ తేఽశుల్కదాసికా

వరద నిఘ్నతో నేహ కిం వధః || 2 ||

విషజలాప్యయాద్వాలరాక్షసా-

-ద్వర్షమారుతాద్వైద్యుతానలాత్ |

వృషమయాత్మజాద్విశ్వతోభయా-

-దృషభ తే వయం రక్షితా ముహూః || 3 ||

న ఖలు గోపికానందనో భవా-

-నఖిలదేహినామంతరాత్మదృక్ |

విఖనసాఽర్థితో విశ్వగుప్తయే

సఖ ఉదేయివాన్ సాత్వతాం కులే || 4 ||

విరచితాభయం వృష్ణిధుర్య తే

చరణమీయుషాం సంసృతేర్భయాత్ |

కరసరోరుహం కాంత కామదం

శిరసి ధేహి నః శ్రీకరగ్రహం || 5 ||

వ్రజజనార్తిహాన్ వీరయోషితాం

నిజజనస్మయ ధ్వంసనస్మిత |

భజ సఖే భవత్కింకరీః స్మ నో

జలరుహాననం చారు దర్శయ || 6 ||

ప్రణతదేహినాం పాపకర్షణం

తృణచరానుగం శ్రీనికేతనం |

ఫణిఫణార్పితం తే పదాంబుజం

కృణు కుచేషు నః కృంధి హృచ్చయం || 7 ||

మధురయా గిరా వల్గువాక్యయా

బుధమనోజ్ఞయా పుష్కరేక్షణ |

విధికరీరిమా వీర ముహ్యతీ-

-రధరసీధునాఽఽప్యాయయస్వ నః || 8 ||

తవ కథామృతం తప్తజీవనం

కవిభిరీడితం కల్మషాపహం |

శ్రవణమంగళం శ్రీమదాతతం

భువి గృణంతి తే భూరిదా జనాః || 9 ||

ప్రహసితం ప్రియ ప్రేమవీక్షణం

విహారణం చ తే ధ్యానమంగళం |

రహసి సంవిదో యా హృదిస్సృశేః

కుహక నో మనః క్షోభయంతి హి || 10 ||

చలసి యద్వజ్రాచ్ఛారయన్ పశూన్

నళినసుందరం నాథ తే పదం |

శిలత్యణాంకురైః సీదతీతి నః

కలీలతాం మనః కాంత గచ్ఛతి || 11 ||

దినపరిక్షయే నీలకుంతలై-

-ర్వనరుహాననం బిభ్రదావృతం |

ఘనరజస్వలం దర్శయన్ ముహూ-

-ర్మనసి నః స్మరం వీర యచ్ఛసి || 12 ||

ప్రణతకామదం పద్మజార్చితం

ధరణిమండనం ధ్యేయమాపది |

చరణపంకజం శంతమం చ తే

రమణ నః స్తనేష్వర్పయాధిహాన్ || 13 ||

సురతవర్ధనం శోకనాశనం

స్వరితవేణునా సుష్టు చుంబితం |

ఇతరరాగవిస్మారణం నృణాం

వితర వీర నస్తేఽధరామృతం || 14 ||

అటతి యద్భవానహ్ని కాననం

త్రుటిర్యుగాయతే త్వామపశ్యతాం |

కుటిలకుంతలం శ్రీముఖం చ తే

జడ ఉదీక్షతాం పక్ష్మకృద్భృశాం || 15 ||

పతిసుతాన్వయ భ్రాతృబాంధవా-

-నతివిలంఘ్య తేఽంత్యచ్యుతాగతాః |

గతివిదస్త్రవోద్గీతమోహితాః

కితవ యోషితః కస్త్వజేన్నిశి || 16 ||

రహసి సంవిదం హృచ్చయోదయం

ప్రహసితాననం ప్రేమవీక్షణం |

బృహదురః శ్రియో వీక్ష్య ధామ తే

ముహూరతిస్పృహో ముహ్యతే మనః || 17 ||

వ్రజవనౌకసాం వ్యక్తిరంగ తే

వృజినహంత్ర్యలం విశ్వమంగళం |

త్యజ మనాక్ చ నస్త్యత్ స్పృహోత్మనాం

స్వజనహృద్రుజాం యన్నిషూదనం || 18 ||

యత్తే సుజాతచరణాంబురుహం స్తనేషు

భీతాః శనైః ప్రియ దధీమహి కర్కశేషు |

తేనాటవీమటసి తద్వ్యథతే న కింస్విత

కూర్పాదిభిర్భ్రమతి ధీర్భ్రవదాయుషాం నః || 19 ||

[** అధిక శ్లోకాః -

శ్రీ శుక ఉవాచ -

ఇతి గోప్యః ప్రగాయన్త్యః ప్రలపన్త్యశ్చచిత్రధా |

రురుదుః సుస్వరం రాజన్ కృష్ణదర్శనలాలసాః ||

తాసామావిరభూచ్ఛౌరిః స్మయమానముఖాంబుజః

|

పీతాంబరధరః స్రగ్వీ సాక్షాన్మన్మథమన్మథః ||

**]

ఇతి శ్రీమద్భాగవత మహాపురాణే పారమహంస్యాం

సంహితాయాం దశమస్కంధే పూర్వార్ధే

రాసక్రీడాయాం గోపీగీతం నామైకత్రింశోఽధ్యాయః ||